



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
DOREEN CLARKE**

Seduta tat-2 ta' Lulju, 2012

Numru. 735/2009

**Il-Pulizija  
(Spettur Therese Sciberras)**

**vs**

**Ryan Muscat**

**Illum, 2 ta' Lulju, 2012**

Il-Qorti

Rat l-akkuza kontra l-imsemmi Ryan Muscat, ta' 19 il-sena, bin Leslie u Susan nee' Bartolo, imwieled fit-12 ta' Jannar, 1990 u residenti fil-fond numru 62, Triq in-Nahal, Mellieha u detentur tal-karta ta'l-identita' bin-numru 52090M.

Akkuzat talli f'dawn il-gzejjer fis-17 ta' Mejju, 2009 f' San Pawl il-Bahar f' xi hin bejn id-disgha ta' filghaxija u nofs il-lejl b' nuqqas ta' hsieb, bi traskuragni jew b' nuqqas ta'

hila fl-arti jew professjoni tieghu, jew b' nuqqas ta' tharis ta' regolamenti kkaguna debulizza permanenti fis-sahha jew fil-funzjoni ta' xi parti tal-gisem, jew gab difett permanenti f' parti tal-ghamla tal-gisem ta' Roberta Galea skond ma ccertifikawha Dr Borg MD Reg No 2631 u Dr Maria Agius MD Reg No 3125 tal-isptar Mater Dei.

Rat in-nota ta'l-Avukat Generali li permezz taghha baghat lill-imputat biex jigi gudikat minn din il-Qorti bhala Qorti ta'Gudikatura Kriminali kif mahsub f'l-artikoli:

- a) 226(1)(a) u 218(1)(a) tal-Kapitolu 9 tal-Ligijiet ta' Malta;
- b) 17, 23, 31, u 533 tal-Kapitolu 9 tal-Ligijiet ta' Malta.

Rat li l-imputat ma kellux oggezzjoni li l-kaz jitkompla bi procedura sommarja.

Semghet il-provi u t-trattazzjoni tal-partijiet.

Rat l-atti processwali.

Ikkunsidrat

Illi dan il-kaz jikkoncerna incident stradali li sehh meta l-imputat kien qed isuq vettura ta' tip Ford Escort b'numru ta' registrazzjoni LAD 247 fit-telgha tax-Xemxija fid-direzzjoni tal-Mellieha. F'xi hin l-imputat tilef il-kontroll tal-vettura, habat mal-hajt u b'l-impatt il-vettura daret u giet thares lejn id-direzzjoni li minnha kienet gejjja. Fost hsara ohra fil-vettura l-windscreen infaqa' u taret bicca hgiega f'ghajnejn il-passigiera li kien hemm fil-vettura, certa Roberta Galea. F'vettura ohra, gejjja ffit wara dik misjuqa mill-imputat, kien hemm oht Roberta Galea (Christine Galea); din it-tieni vettura kienet misjuqa minn certu James Speckman pero b'l-ebda mod ma kienet involuta f'l-incident. Speckman cempel lil missier Galea biex jinfurmah b'l-incident u dan mar fuq il-post immedjatament; bla ma stenna ambulanza jew lill-pulizija, caqlaq il-vettura ta' l-imputat, li kienet qed timblokka t-triq minhabba l-mod kif daret, biex ikun jista' jkompli jsuq biex jiehu lil bintu l-isptar.

Illi bhala konsegwenza ta' dan l-incident Roberta Galea garrbet *deep lacerated wounds* f'wiccha minbarra l-fatt li bicca hgiega ippenetrat ghajnejha l-leminija u bhala konsegwenza giet affetwata il-vista minn dik l-ghajn.

Illi dawn il-fatti ftit li xejn hemm kontestazzjoni dwarhom.

Illi l-persuni kollha fuq imsemmija: Roberta Galea, ohtha Christine, James Speckman, kif ukoll l-imputat taw id-depozizzjoni taghhom quddiem din il-Qorti. Pero dwar x'wassal ezattament ghall-incident hadd minnhom ma jaghti informazzjoni effettiva. L-imputat jghid li huwa kien qed isuq normali b'velocita ta' xi erbghin jew hamsin kilometru fis-siegħa meta skiddja, habat mal-hajt, mexa mal-hajt, habat ma' pilastru, u mbagħad il-karozza daret. L-imputat jghid li huwa skiddja fejn kien hemm ilma ma'l-art. Iz-zewg tfajliet ma tantx qalu wisq fis-sens li Christine, li kienet fit-tieni vettura misjuqa minn Speckman, qalet li rat il-vettura ta' l-imputat iddur u tahbat mal-hajt. Min-naha tagħha Roberta Galea qalet li kienu telghin it-telgha meta f'xi hin l-imputat qisu tilef il-kontroll u habtu go'l-arblu. Speckman qal li hu kien qed isuq wara l-imputat u li ra l-vettura "sliding" lejn il-lemin u mbagħad tahbat mal-hajt man-naha tax-xellug tat-triq. Hu qal ukoll li f'l-opinjoni tieghu l-imputat kien qed isuq bejn wiehed u iehor b'l-istess velocita li kien qed isuq hu, cioe xi erbghin, hamsin mil fis-siegħa<sup>1</sup>.

Illi tul il-proceduri u anke waqt l-access mizmum minn din l-Qorti l-imputat tefa' t-tort għal dan l-incident fuq l-ilma li kien hemm fit-triq u li kien qed inixxi minn wara l-bini li hemm man-naha tax-xellug tat-triq. Hu fil-fatt jallega li skiddja propju fuq dan l-ilma.

Illi mhux kontestat li f'punt partikolari fit-telgha tax-Xemxija inixxi ilma minn wara l-bini u dan jiskula għal got-triq. Dan l-ilma pero kien ilu zmien twil inixxi qabel l-incident in ezami għalhekk l-imputat bilfors kien jaf bih għaliex huwa mill-Mellieha u jsuq minn dik it-triq b'mod frekwenti hafna.

---

<sup>1</sup> Dan a differenza ta' dak li jghid l-imputat li kien qed isuq b'l-erbghin/hamsin kilometru fis-siegħa.

Il-post minn fejn inixxi l-ilma huwa distanti xi tmenin metru mill-post fejn sehh l-impatt tal-vettura mal-hajt. Naturalment l-ilma jinzel 'l isfel minn dan il-punt; min-naha l-oħra l-imputat kien qed isuq 'l fuq, għalhekk jekk huwa veru li l-imputat skiddja fuq dak l-ilma d-distanza li kompliet miexja l-vettura minn fejn l-imputat l-ewwel tilef il-kontroll tagħha sa kemm sehh l-impatt kien ta' aktar minn tmenin metru u f'din id-distanza il-vettura kienet sejra 'l fuq fit-telgha. Minkejja li kienet għaddejja għat-telgha u għalhekk bilfors tibda tiflef l-momentum ma waqfitx ma' l-ewwel impatt mal-hajt imma skond kif iddeskriva l-istess imputat habtet mal-hajt, mxiet mieghu, habtet ma' l-arblu u mbagħad daret biex giet thares 'l isfel. Dan kollu suppost gara meta l-imputat kien qed isuq (skond l-versjoni tiegħu) b'erbghin/hamsin kilometru fis-siegha, allegazzjoni li fic-cirkostanzi ta' dan il-kaz xejn m'hi kredibbli.

#### Ikkunsidrat

Illi l-imputazzjoni migjuba kontra l-imputat ai termini tan-nota tar-rinviju għall-gudizzju ta' l-Avukat Generali hija dik ta' griegi gravi involontarji skond l-artikolu 226(1)(a) tal-Kapitolu 9 tal-Ligijiet ta' Malta cioe griegi gravi kkawzati minhabba nuqqas ta' hsieb, traskuragni, jew nuqqas ta' hila f' l-arti jew professjoni, jew nuqqas ta' tharis ta' regolamenti.

Illi x'jikkostitwixxi traskuragni, jew adirittura perikolu, fis-sewqan huwa ben stabbilit fis-sistema guridika tagħna.

*Sewqan traskurat (negligent driving) hu kwalsiasi forma ta' sewqan li jiddipartixxi minn, jew li ma jilhaqx il-livell ta' sewqan mistenni minn sewwieq ragonevoli, prudenti, kompetenti u ta' esperjenza. Bħala regola, il-ksur tar-regolamenti tat-traffiku kif ukoll in-nonosservanza tad-disposizzjonijiet tal-Highway Code li jincidu fuq il-mod jew il-kwalita' ta' sewqan ta' dak li jkun, jammonta wkoll għal sewqan traskurat. Sewqan bla kontroll hu deskritt ... bħala sewqan 'bi traskuragni kbira'. Din it-tieni ipotesi, jigifieri ta' sewqan bla kontroll, tikkontempla s-sitwazzjoni fejn il-grad ta' traskuragni tkun kbira u tinkludi l-kazijiet fejn wiehed deliberatament jiehu riskji fis-sewqan li m'għandux jiehu*

*minhabba l-probabbilita` ta' hsara li tista' tirrizulta lil terzi, kif ukoll kazijiet fejn wiehed ikun indifferenti ghal tali riskji<sup>2</sup>. Sewqan perikoluz (dangerous driving) jirrikjedi li fil-kaz partikolari s-sewqan kien ta' perikolu ghal terzi jew ghall-proprjeta` taghhom. Biex wiehed jiddeciedi jekk kienx hemm dana l-perikolu, wiehed irid jara c-cirkostanzi kollha tal-kaz, inkluzi l-hin u l-lokalita` ta' l-incident u l-presenza o meno ta' traffiku iehor jew ta' nies ghaddejjin bir-rigel...*

*... Gie wkoll ritenut li biex jintegra ruhu r-reat ta' sewqan perikoluz, hemm bzonn ta' certu grad ta' 'recklessness' ... li giet definita bhala 'wilfully shutting one's eye'... Invece sewqan negligenti jew traskurat ifisser nuqqas ta' prudenza ordinarja li wiehed ghandu jadopera biex jevita s-sinistri stradali.<sup>3</sup>*

*Illi dwar velocita m'hemmx dubju li speed jista jkun eccessiv anke jekk ma jiskorriex il-limiti regolamentari ghal dik il-lokalita izda jiskorri dawk dedatti mill-prudenza u mill-fatturi ambjetali tal-mument<sup>45</sup>.*

Illi b'applikazzjoni ta' dan l-insenjament ghall-kaz in ezami huwa car li jekk l-ilma li kien inixxi minn wara l-bini kien jikkostitwixxi xi perikolu ghas-sewqan (kif qed jimplika l-imputat), persuna li kienet konsapevoli minn dan il-perikolu kellha l-oneru li toqghod ferm aktar attenta meta tkun qed tavvicina dan il-perikolu u tiehu l-prekawzjonijiet kollha necessarji; wahda minnhom zgur hi li tnaqqas il-velocita. L-imputat jghid li huwa kien ghaddej b'erbghin/hamsin kilometru fis-siegha; dan ma jistghax ikun. Meta wiehed jikkunsidra d-dinamika tal-habta u l-hsara li garrbet il-vettura u anke l-fatt li l-impatt sehh aktar minn tmenin metru aktar 'l fuq (f'telgha) mill-ilma zgur li l-imputat kien ghaddej b'velocita ferm aktar minn dik indikata minnu.

---

<sup>2</sup> Sottolinear ta' din il-Qorti.

<sup>3</sup> Ref Pulizija vs Michael Grech deciza f'l-20 ta' Frar 2007 mill-Qorti ta'l-Appel Krminali u l-gurisprudenza hemm kwotata.

<sup>4</sup> Sottolinear ta' din il-Qorti.

<sup>5</sup> Pulizija vs Haden Vella deciza 12 ta' Lulju 2007 mill-Qorti ta'l-Appel Krminali.

Illi minn dan jirrizulta ampjament li l-imputat kien traskurat u negligenti fis-sewqan ghalix minkejja li kien jaf li kien hemm l-ilma qed inixxi fit-triq huwa naqas li, *bi prudenza ordinarja*, jiehu l-prekawzjonijiet necessarji biex *jevita sinistru stradali* u b'hekk *wera indifferenza ghar-riskju* li seta' jinholq minhabba l-iskular ta' dak l-ilma li huwa kien ben konsapevoli tieghu.

Illi l-Qorti hija tal-fehma li ghandha tirrieva, kif inhu ben stabbilit ukoll fid-dottrina u fil-gurisprudenza, li n-negligenza kontributorja mhux necessarjament tezonera lill-imputat, li xorta ghandu jirrispondi ghall-agir tieghu jekk dan l-agir jikkostitwixxi vjolazzjoni li tkun il-kawza prossima tas-sinistru<sup>6</sup>. F'dak il-kaz, u cioe jekk tirrizulta in-negligenza kontributorja, din in-negligenza kontributorja ghandha tittiehed in konsiderazzjoni biss fil-kalibrar tal-piena li ghandha tigi imposta.

Illi fil-kaz in ezami l-imputat qed jallega li kienet il-kundizzjoni tat-triq, minhabba l-iskular ta' l-ilma li kkawzat dan l-incident. Anke jekk il-Qorti taccetta l-possibilita li l-kundizzjoni tat-triq ma kenitx wahda idonea minhabba l-iskular ta' dan l-ilma pero dan ma jezonerax lill-imputat mir-responsabbilta tieghu ta' sewqan responsabbli. Il-Qorti hija tal-fehma n-nuqqas ta' prudenza ordinarja u l-velocita eccessiva kienu l-kawza prossima ta' l-incident.

Illi dwar il-griehi sofferti minn Roberta Galea ezami tac-certifikati medici u tad-depozizzjonijiet tat-tobba li b'xi mod jew iehor kienu involuti fil-kura taghha m'ghandu jhalli l-ebda dubbju li dawn il-griehi jaqghu f'definizzjoni tal-griehi elenkati f'l-artikolu 218(1)(a) imsemmi f'l-artikolu 226(1)(a) tal-Kapitolu 9 tal-Ligijiet ta' Malta.

### Ikkunsidrat

Illi dwar il-piena hemm diversi fatturi x'jittiehdu in konsiderazzjoni. L-ewwel wiehed bla dubbju huwa n-natura tar-reaat li tieghu qed jinstab hati l-imputat kif ukoll

---

<sup>6</sup> Pulizija vs Christopher Siegersma deciza fit-12 ta' Lulju 2007 mill-Qorti ta' l-Appell Kriminali.

il-konsegwenzi li qed taffaccja l-parte leza minhabba l-agir irresponsabbli ta' l-imputat. Fattur iehor li l-Qorti bil-fors trid tiehu in konsiderazzjoni huwa l-fedina penali ta' l-imputat li hija netta.

Illi tenut kont ta' dan u c-cirkostanzi kollha tal-kaz il-Qorti hija tal-fehma li piena karcerarja mhix wahda idonea ghaliex hemm mizuri ohra li jistghu jkunu daqstant effettivi biex l-imputat jitghallem li karrozza hija perikoluza daqs arma u li sewqan ghandu jkun dejjem prudenti u responsabbli.

Ghal dawn il-motivi il-Qorti wara li rat l-artikolu 226(1)(a) tal-Kapitolu 9 tal-Ligijiet ta' Malta ssib lill-imputat hati ta' l-imputazzjoni migjuba kontra tieghu u tikkundannah multa ta' tlett elef Euro (€3,000) u b'applikazzjoni ta' l-artikolu 30 ta' l-istess Kapitolu 9 qed tiskwalifika lill-imputat minn kull licenzja ta' sewqan ghal perjodu ta' sena.

**< Sentenza Finali >**

-----TMIEM-----